


IL-MISSJUNARJU



Sena ta' Hidma u Esperjenzi

Tul dawn l-aħħar 28 sena li ilha mwaqqfa l-Mission Fund, kull ma' tmur dejjem qed iżżid fil-hidma u l-attivitajiet tagħha. Id-donazzjonijiet lill-missjunarji dan l-aħħar żdiedu minn €1,200 għal €1,500 kull missjunarju, filwaqt li l-isqfijiet naghtuhom €3,000. Din is-sena twettqu żewġ proġetti: il-bini ta' estenzjoni tas-sala tal-maternita' fl-isptar Makiungu fit-Tanzanija u l-bini ta' centru parrokkjali ġewwa Izabal fil-Gwatemala. Dan iċ-ċentru parrokkjali ser ikun immexxi minn Fr Anton Grech, saċerdot żagħżuġh Ghawdxi mimli kollu entużjażmu, saħħa, u enerġija. Izabal hija parroċċa ġdida għal Fr Anton, u tikkonsisti f'raħal viċin il-port u hafna kappelli mferrxin qalb il-foresta. Għalhekk biex jiehu hsieb din il-parroċċa, Fr Anton għandu hafna skariġġ u strapazz. Fr Anton hass il-htieġa li jinbena dan iċ-ċentru parrokkjali biex ikollu fejn jgħallem u jlaqqa' l-parruċċani tiegħu. Dan il-proġett jidher li kien suċċess iehor bħal l-ohrajn, għax l-iskop li morna għalih intlaħaq. Wettaqna hafna xogħol fil-bini u xogħol tal-hadid, filwaqt li n-nisa għamlu hafna xogħol tal-hjata, kif ukoll għamilna xi żjajjar fid-djar.

Wara ġimgha xogħol iebes fi shana kbira konna nistennew il-ġurnata tal-Hadd bħal erwieh tal-purgatorju biex niehdu naqra mistrieħ u rikrijazzjoni. Nhar ta' Hadd Fr. Anton kien l-ewwel iqaddes fil-knisja tar-raħal u wara kien immur iqaddes f'xi kappella qalb il-foresta. Ahna konna mmorru miegħu u magħna kienu jiġu xi nies minn tal-lokal ukoll. Dawn il-kapelli kienu jkunu hafna il' bogħod qalb il-foresta – kellna sagħtejn sewqan u xi sagħtejn ohra mixi. Biex naslu konna rridu ngħaddu minn fuq pontijiet tal-habel jew magħmulin biz-zkuk, konna naqsmu xmajjar minn ġo hafna ċaflis u tajn jew konna nagħddu minn trejqiet dojoq qalb is-siġar. Minn barra hekk, ġieli qabditna x-xita jew shana kbira. Il-kappella tkun magħmula miz-zkuk tal-'bamboo' u saqaf mill-weraq tal-palm. Nies hafna ma tantx kien ikun hemm għax dawn kienu jkunu villagġi żgħar. Dawn in-nies ma jhalluxk tersaq lejn il-kappella qabel ma' l-ewwel jiġu jincensawk u jbbahruk, biex jekk tkun hadt miegħek xi spirti ħżiena jkeċċuhom. Wara l-quddiesa lin-nies ta' hemm konna naghtuhom xi affarijiet li ahna nkunu hadna magħna u ġieli tajnihom xi donazzjoni żgħira għal dawk li l-izjed ikunu fqar. Dawn in-nies għandhom id-drawwa li jagħtu xi haġa ta' l-ikel lil kull min imur iżurhom. Għalhekk wara li spicċat il-quddiesa huma ppreparaw mejda bil-brodu bir-ross mgholli u xi ċappati. Għalkemm ahna kellna ordni biex nieklu biss l-ikel li nippreparaw ahna biex nevitaw il-mard jew xi infezzjoni, il-ġuħ beda jagħmel tiegħu għax kienu s-2.00 p.m.. F'dak il-hin ftakart x'kien qal Kristu lill-Appostli meta qalilhom, 'Kulu dak kollu li jġibulkom quddiemkom'. Ftakart ukoll meta qalilhom 'La tibzaw xejn, għax xejn ma' jista' jagħmlilkom hsara'. Għalhekk b'dawn il-hsibijiet ġo mohħi u b'dik ir-riha tfuħ tal-brodu, harisna lejn xulxin u kulhadd qabad jiekol. U hwejjeg tal-ghageb hadd ma' gralu xejn għax kullhadd għadu jferfer sal-lum.

Kellna wkoll l-okkazjoni li nżuru l-fish farm li l-Mission Fund kienet bniet fl-2007 f'San Manuel Chapparon. Kien ta' sodisfazzjon kbir għalina naraw dawk il-vaski mimlija kollha hut. Huwa proġett li rnexxa hafna u qed ihalli hafna ġid għax mill-flus li qed jidhlu mill-proġett nfethet klinika li qed timpjega tabib. Hemm hafna esperjenzi simili x'wiehed jirrakonta imma l-ispazju ma jippermettix. Bħalma tafu s-sena waslet biex tispicċa, u għall-grazzja t'Alla l-Mission Fund kellha sena tajba hafna għall-fatt li rċeviet hafna u qassmet hafna. Għalhekk nixtieq niringrazzja lill-benefatturi u l-voluntiera tal-Mission Fund u lill-poplu Malti u Ghawdxi kollu għal dak kollu li tagħmlu mal-Mission Fund biex tkun tista' tkompli tghin lil missjunarji u lil min hu anqas ixxurtjat minna. Minn qiegħ qalbi nixtieqikom Milied hieni u sena mimlija risq.

Philip Micallef - Teżorier

EDITORJAL

CHRISTMAS BUFFET LUNCH

Post: Canifor Hotel, Triq in-Nakkri, Qawra
Meta: Il-Hadd 11 ta' Diċembru, 2011
Hin: Mill-12.00 'il quddiem
Prezz: Kbar €18.00 - Tfal taht it-12 'il sena €9.00



BUFFET LUNCH MENU

(Octopus, Calamari, Mussels, Meat Terrines and Pates, Meat Balls, Chicken Fritters, Onion Rings, Arancini, Rice Salad
Cold Pasta, Vegetable Salad, Tomatoes, Coleslaw, Haricot Beans, Cucumber, Lettuce, Olives)

Lasagna al Forno / Pasta Carbonara / Chicken Soup / Vegetable Soup
Roast Pork with Apple Sauce (Carvery)
Roast Beef with Horseradish Sauce (Carvery)
Roast Turkey with Cranberry Sauce (Carvery)
Roast Chicken with Mushroom Sauce
Poached Cerna Bon Assisi
Vegetables in Season / Roast & Natural Potatoes

Gateaux Table / Mince Pies
Glass of wine or soft drink / Coffee

Ejjew u ġibu lill-ħbieb u lill-qraba tagħkom. Aħsbu kmieni għax il-postijiet huma limitati. Arranġamenti għat-transport jistgħu jsiru għal min ikollu bżonn. Ibbukkjaw l-uffiċċju fuq tel: 21413664 (mit-Tnejn sal-Ġimgħa mid-09.00 sas-13.00) jew Charles Decelis 21575351 / 99885078 sad-9 ta' Diċembru, 2011.

Fil-Milied naħsbu ħafna biex nagħtu rigali lil maħbubin tagħna. Nafu li intom thobbu ħafna lill-foqra fl-artijiet tal-missjoni, għalhekk inħeggukhom biex tagħmlu rigal b'donazzjoni u b'hekk tixgħelu l-qlub ta' tant imsejknin.

----- *aqta` hawn* -----

Jien _____ li noqgħod _____

Post Code: _____

qed nibgħat € _____ permezz ta' cheque / money order pagabbli lill-Mission Fund.

----- *aqta` hawn* -----



Il-Kumitat u l-membri tal-**MISSION FUND** jawguraw lill-benefatturi,
MILIED ĦIENI U SENA MIMLIJA BARKA U PAĊI FIL-MULEJ.
GRAZZI ħafna ta' l-għajjnuna li tagħjtuna matul is-sena 2011.

Il-Kumitat